

# నేడు విద్యుత్ సరఫరాకు అంతరాయం

భట్టిప్రోలు, పెన్ పవర్ ఆగస్టు 22,

మండల కేంద్రమైన భట్టిప్రోలులోని విద్యుత్తు సబ్ స్టేషన్ పరిధి లోని భట్టిప్రోలు, అద్దేపల్లి గ్రామాలలో శనివారం విద్యుత్ కు అంతరాయం ఏర్పడుతుందని సబ్ స్టేషన్ ఏకా ఎం శాంత కుమారి శుక్రవారం తెలిపారు. ఈ సందర్భంగా ఆమె మాట్లాడుతూ విద్యుత్ మెయిన్ లైన్ మరమ్మత్తుల దృష్ట్యా ఉదయం గం 8 ల నుండి మధ్యాహ్నం గం 2 ల వరకు భట్టిప్రోలు పంచాయతీ పరిధిలో విద్యుత్ కు అంతరాయం ఏర్పడుతుందని ఆమె తెలిపారు. ఈ అసౌకర్యాన్ని ప్రజలు, వినయోగదారులు తెలుసుకొని సహకరించవలసిందిగా ఆమె కోరారు.




## పద్మ విభూషణ్ మెగాస్టార్ చిరంజీవి

# 70వ జన్మదిన వేడుకలు..

లాల్ బహదూర్ కూరగాయల మార్కెట్ సెంటర్లో ఘనంగా నిర్వహించారు.

ముఖ్యఅతిథిగా విచ్చేసిన శాసనసభ్యులు డాక్టర్ చదలవాడ అరవింద్ బాబు



పెన్ పవర్ సరసరావుపేట ప్రతినది ఆగస్టు 22

సరసరావుపేట చిరంజీవి యువత అధ్యక్షులు. అద్దేపల్లి ఆనంద్ బాబు అధ్యక్షులలో పద్మ విభూషణ్ డాక్టర్ మెగాస్టార్ చిరంజీవి 70వ జన్మదినం సందర్భంగా స్థానిక లాల్ బహదూర్ కూరగాయల మార్కెట్ సెంటర్లో జన్మదిన వేడుకలు జరిగాయి. సరసరావుపేట మార్కెట్ సెంటర్లో చిరంజీవి అభిమాన సంఘం అధ్యక్షులు అద్దేపల్లి ఆనంద్ అధ్యక్షులలో ఈ వేడుకలు ఘనంగా జరిగాయి. ఈ కార్యక్రమనికి ముఖ్యఅతిథిగా విచ్చేసిన స్థానిక ఎమ్మెల్యే చదలవాడ అరవింద్ బాబు కేక్ కట్ చేసి, చిరంజీవి సినీ ప్రస్థానం, సామాజిక సేవలను కొనియాడారు. అనంతరం చిరంజీవికి శుభాకాంక్షలు తెలియజేశారు. చదలవాడ అరవింద్ బాబు మాట్లాడుతూ - మెగాస్టార్ చిరంజీవి కరోనా సమయంలో ఐదు కోట్ల రూపాయలు వెచ్చించి సినీ కార్మికులకు సేవలు అందించారు అని అన్నారు. అలాగే ఐదు కోట్ల వ్యయంతో సినీ ఇండస్ట్రీ కోసం హాస్పిటల్ నిర్మిస్తున్నారని అని అన్నారు. మెగా ఫ్యామిలీలు రాష్ట్ర ప్రజల హృదయాల్లో చిరస్థాయిగా నిలిచి ఉన్నారన్నారు. ఇలాంటివారు అరుదుగా పుడతారు వీరిని కాపాడుకోవాలంటే

మనఅందరిబాధ్యత అని చెప్పారు. అంతేకాకుండా చిరంజీవి ఛారిటబుల్ ట్రస్ట్ ద్వారా బ్లడ్ బ్యాంక్, ఐ బ్యాంక్, ఉచిత వైద్య శిబిరాలు, కరోనా సమయంలో ఆక్సిజన్ సరఫరా వంటి అనేక సేవా కార్యక్రమాలు నిర్వహించారు అని చెప్పారు. సినీ కార్మికుల సంక్షేమం కోసం హాస్పిటల్ నిర్మాణం కూడా చేపట్టారన్నారు. అయిన యువతకు ఎంతో ఆదర్శం అని కొనియాడారు. చిరంజీవి కుటుంబంతో ఎమ్మెల్యే కి ఉన్న సాహిత్యాన్ని గుర్తు చేసుకున్నారు. అనంతరం ప్రభుత్వ ఏరియా వైద్యశాలలో. రోగులకు టైడ్ల పండ్లు పంపిణీ. భవిష్యత్ సూక్ష్మ నందం. విద్యార్థులకు. అన్నదాన కార్యక్రమం ఏర్పాటు చేయటం జరిగింది. ఈ యొక్క కార్యక్రమంలో కాపు సంఘ అధ్యక్షులు పోతుల శంకర్, రామిశెట్టి సుబ్బారావు, రాయల శ్రీనివాసరావు, అల్లం శెట్టి మోహన్ రావు, రామ్మోహన్, మంచాల తిరుపతిరావు, ధమలం కొండలు, తిరుమల శెట్టి శ్రీనివాసరావు, ఆళ్ల శ్రీనివాసరావు, నారదాసు వెంకటేశ్వర్లు, జూపల్లి కోటేశ్వరావు, పాశం కృష్ణారావు, ఢిల్లీ నాయుడు, మల్లయ్య, పుట్ల సాంబ, జక్కా వెంకటేశ్వర్లు, వెలిదండి శివ పోటు, అచ్యుత, ఎర్రం శెట్టి నరహరి, కాసా, లక్ష్మీ కుమార్, అలాగే బిజెపి

నాయకులు రంగశెట్టి రామకృష్ణ, జనసేన పార్టీ సరసరావుపేట మండల అధ్యక్షుడు కిష్టం శెట్టి గోవిందరావు, రొంపివర్ల అధ్యక్షులు అచ్చలు సాంబశివ, రాధా రంగా మిత్రమండలి అధ్యక్షులు, పోతం శెట్టి రాము, జనసేన రాష్ట్ర ప్రచార కార్యదర్శి బెల్లంకొండ అనిల్, వీర మహిళలు. మిరియాల సుభాష్, నిర్మల, క్రావణి మాధవి, అలానే ఈ కార్యక్రమాన్ని నిర్వహించినటువంటి సరసరావుపేట చిరంజీవి యువత అధ్యక్షులు అద్దేపల్లి ఆనంద్ బాబు, యువత ప్రధాన కార్యదర్శి గుప్తా, శ్రీకాంత్, బీమా సాంబయ్య, సంత నాగరాజు, మరియు చిరంజీవి పవన్ కళ్యాణ్ ఫ్యాన్స్ అభిమానులు కిష్టం శెట్టి సిద్ధయ్య, కోటా మహేష్, దండూరి రాజేష్, మోడుగుల వేములయ్య, గొట్టిపాటి శివ, అడదా శివ, చౌడయ్య, యలమల కొండ, చావా అశీలు, కల్లూరు సాయి, రాజనాల రామా, తిన్నలూరు వెంకట్రావు, గోటి అంకారావు, నీలం సాయి, మేడిశెట్టి హేమంత్, వెన్న సాయి, చింతా నాగరాజు, దాసరి నాగేశ్వరరావు, కృష్ణవరపు రామాంజనేయులు, లక్ష్మీనారాయణ, పొత్తురిసరేష్, శివకోటి, కాళీ, ఇంటూరి సాయి తదితరులు పాల్గొన్నారు.

# నెరవేరిన స్వప్నం...

సీఎం చంద్రబాబు హామీ..ఎమ్మెల్యే ఏలూరి చొరవ

కొత్తగొల్లపాలెం మంచినీటి సమస్యకు శాశ్వత పరిష్కారం

రూ.25 లక్షలు మంజూరు చేసిన ప్రభుత్వం

డిఎంఎఫ్ నిధులు మంజూరు చేసిన కలెక్టర్

కొత్తగొల్లపాలెం ప్రజలకు త్రాగునీటి ఊరట

సీఎం,ఎమ్మెల్యే ఏలూరికి గ్రామస్థుల కృతజ్ఞతలు

పెన్ పవర్ బ్యూరో బాపట్ల ఆగస్టు 22:

కొత్తగొల్లపాలెం ప్రజల ఏళ్లనాటి త్రాగునీటి సమస్యకు శాశ్వత పరిష్కారం లభించనుంది. సీఎం చంద్రబాబు హామీతో, ఎమ్మెల్యే ఏలూరి సాంబశివరావు ప్రత్యేక చొరవతో ప్రభుత్వం కొత్తగొల్లపాలెం మంచినీటి సమస్యకు శాశ్వత పరిష్కారం దిశగా అడుగులు వేస్తోంది. ఈ మేరకు జిల్లా కలెక్టర్ జె. వెంకట మురళి డీఎంఎఫ్ నిధులను మంజూరు చేస్తూ ఉత్తర్వులు జారీ చేశారు. రూ.25 లక్షలు మంజూరు చేసింది. పేదల సేవలో కార్యక్రమంలో భాగంగా ఏప్రిల్ 1న ముఖ్యమంత్రి చంద్రబాబు నాయుడు చిన్నగంజాం మండలం పెద్దగంజాం పంచాయితీ పరిధిలోని కొత్త గొల్లపాలెంలో పర్యటించారు. ఈ సందర్భంగా ఎమ్మెల్యే ఏలూరి సాంబశివరావు గ్రామంలో మంచినీటి సమస్యకు శాశ్వత పరిష్కారం చూపాలని ఇంటింటికి కూడా ఏర్పాటు చేసేలా చర్యలు తీసుకోవాలని కోరారు. దీనికి స్పందించిన సీఎం చంద్రబాబు నాయుడు నిధులు మంజూరు చేయాలని ఆధికారులను ఆదేశించారు. ఈ నిధులతో పెద్దగంజాం గ్రామపంచాయితీ పరిధిలోని కొత్త గొల్లపాలెం పైప్ లైన్ విస్తరణ, ఇంటింటికి త్రాగునీరు అందేలా పైప్ లైన్ నిర్మాణం చేపట్టనున్నట్లు ఆధికారులు వెల్లడించారు. డీఎంఎఫ్ నిధులను



కలెక్టర్ ఆమోదించడంతో పనులు త్వరలో ప్రారంభం కానున్నాయి. ఈ ప్రాజెక్టు పూర్తి అయితే గ్రామంలోని ప్రతి ఇంటికి శుద్ధి చేసిన నీరు చేరుతుంది. ఎన్నాళ్లు గ్రామో ఎదురుచూస్తున్న ఈ సమస్యకు పరిష్కారం లభించనుందంటూ గ్రామ ప్రజలు ఆనందం వ్యక్తం చేస్తున్నారు. గ్రామస్థులు మాట్లాడుతూ “మా ఊరిలో నీటి సమస్య చాలా సంవత్సరాలుగా ఇబ్బంది పెడుతోంది. నేడు అది శాశ్వతంగా పరిష్కారం అవుతోంది. గత వైసీపీ ప్రభుత్వం హయాంలో నీటి సమస్యను పట్టించుకున్న నాధుడే లేరన్నారు. ఇంటింటికి కూడా అంత నీటి సరఫరా చేసేలా కృషి చేసిన ముఖ్యమంత్రి చంద్రబాబు నాయుడు,ఎమ్మెల్యే ఏలూరి కి ప్రత్యేక ధన్యవాదాలు” తెలిపారు.

## గణేష్ విగ్రహాల ఏర్పాటుకు అనుమతులు తప్పనిసరి-ఎస్ఐ ఎం శివయ్య



భట్టిప్రోలు, పెన్ పవర్ ఆగస్టు 22

గణేష్ విగ్రహాలు ఏర్పాటు చేసే నిర్వాహకులు తప్పనిసరిగా అనుమతులు తీసుకోవాలని భట్టిప్రోలు ఎస్ఐ ఐ ఎం శివయ్య తెలిపారు. శుక్రవారం ఆయన మాట్లాడుతూ భట్టిప్రోలు మండల ప్రజలకు,వినాయక చవితి పండుగ సందర్భంగా పబ్లిక్ ప్రదేశాలలో మండపాలు-పందిళ్లు ఏర్పాటు చేసే వినాయక విగ్రహాలు ప్రతిష్ఠించుకునేవారు,నిర్వాహకులు తప్పనిసరిగా ఆంధ్రప్రదేశ్ రాష్ట్ర పోలీస్ శాఖ ప్రవేశపెట్టిన వెబ్సైట్ ద్వారా “సింగిల్ విండో” విధానంలో ఆన్లైన్లో విగ్రహ,ప్రతిష్ఠ వివరాలు, నిర్వాహకుల, నిమజ్జన తేదీ లతో సహా పూర్తి వివరాలతో దరఖాస్తు చేసుకొని అనుమతులు పొందాలన్నారు. సదరు దరఖాస్తును పరిశీలించి,స్వయంగా పందిరి-మండప స్థలాన్ని తనిఖీ చేసి, నిబంధనల ప్రకారం ఉంటే క్యూఆర్ కోడ్ తో కూడిన సర్టిఫికేట్ పత్రాన్ని(ఎన్ ఓ సి) జారీ చేస్తామని,”వినాయక ఉత్సవాలను శాంతియుతంగా, భద్రతా పరమైన నియమ నిబంధనలు పాటిస్తూ జరుపుకోవాలని ఆయన పేర్కొన్నారు.పబ్లిక్ ప్రదేశాలలో అనుమతి లేకుండా వినాయక మండపాలు,పందిళ్లు ఏర్పాటు చేయవద్దని, భట్టిప్రోలు ఎస్ఐ ఐ శివయ్య తెలియజేశారు.

## బాపట్ల పట్టణంలోని సఖి వన్ స్టాప్ సెంటర్ ను సందర్శించిన జిల్లా ఎస్పీ తుషార్ దూడి బాధితులకు మెరుగైన సేవలను అందించేందుకు తీసుకోవలసిన చర్యల గురించి సిబ్బందికి దిశా నిర్దేశం చేసిన జిల్లా ఎస్పీ

పెన్ పవర్ బ్యూరో బాపట్ల 22:

సఖి వన్ స్టాప్ సెంటర్ అందించే సేవలు గురించి ప్రజలకు విస్తృత అవగాహన కల్పించాలని ఆధికారులను ఆదేశించిన జిల్లా ఎస్పీ. బాధిత మహిళలు సఖి వన్ స్టాప్ సెంటర్ సేవలు సద్వినియోగం చేసుకోవాలి. జిల్లా ఎస్పీ తుషార్ దూడి బాధిత మహిళలు సఖి వన్ స్టాప్ సెంటర్ ద్వారా అందించే సేవలు సద్వినియోగం చేసుకుని న్యాయపరమైన, చట్ట పరమైన సేవలు, కౌన్సిలింగ్, వైద్య వంటి సేవలను పొందవచ్చునని జిల్లా ఎస్పీ తుషార్ దూడి ఐపీఎస్ బాపట్ల జిల్లా ప్రజలకు తెలియపరిచారు. శుక్రవారం బాపట్ల పట్టణంలోని ఉప్పరపాలెం గేటు సమీపంలో ఉన్న సఖి వన్ స్టాప్ సెంటర్ ను జిల్లా ఎస్పీ పరిశీలించారు. అక్కడ సిబ్బందితో మాట్లాడి వారు నిర్వహిస్తున్న విధుల గురించి, బాధిత మహిళలకు అందిస్తున్న సదుపాయాలు గురించి ఆరా తీశారు. మహిళలకు మెరుగైన సేవలు అందించేందుకు, సఖి వన్ స్టాప్ సెంటర్ ద్వారా మహిళలకు అందించే సేవల గురించి ప్రజలకు అవగాహన కలిగించేందుకు తీసుకోవలసిన చర్యల గురించి ఆధికారులకు పలు సూచనలు చేసినారు. ఈ సందర్భంగా జిల్లా ఎస్పీ మాట్లాడుతూ సాధారణ పరిశీలనలో భాగంగా బాపట్ల పట్టణంలోని సఖి వన్ స్టాప్ సెంటర్ ను సందర్శించడం జరిగిందన్నారు. సిబ్బందితో మాట్లాడి వారి వారి సమస్యల గురించి, మహిళలకు కల్పిస్తున్న సదుపాయాల గురించి



తెలుసుకోవడం జరిగిందన్నారు. సఖి వన్ స్టాప్ సెంటర్ ద్వారా బాధిత బాలికలు మహిళలకు వైద్య సేవలు, పోలీస్ సేవలు, కౌన్సిలింగ్ , న్యాయ సేవలు, తాత్కాలిక సేవలు అందుబాటులో ఉన్నాయన్నారు. బాలికలకు/మహిళలకు ఏదైనా సమస్య ఉంటే తక్షణ సహాయంగా ఈ సఖి వన్ స్టాప్ సెంటర్ ఉపయోగించుకోవచ్చని తెలిపారు. ఇక్కడ సిబ్బంది తాత్కాలిక ఆసుపర ఏర్పాటు చేసి కావాల్సిన కౌన్సిలింగ్ ఇప్పించి సంబంధిత డిపార్ట్మెంట్ వారితో మాట్లాడి బాధితులకు న్యాయం



చేస్తారన్నారు. వీరిలో వైద్య రంగానికి, న్యాయ రంగానికి, పోలీస్ శాఖకు సంబంధించిన సిబ్బంది మరియు ఇతర సిబ్బంది కలిసి సమన్వయంతో పని చేస్తున్నారన్నారు. పబ్లిక్ ప్రదేశాల్లో కానీ ప్రైవేటు ప్రదేశాల్లో కానీ హింసకు గురైన మహిళలకు బాలికలకు బాసటగా ఈ సఖి వన్ స్టాప్ సెంటర్ నిలుస్తుందని తెలిపారు. ఈ కార్యక్రమంలో ఎస్పీఐ నారాయణ, మహిళా పిఎస్ సిఐ శ్రీనివాసరావు, బాపట్ల పట్టణ సీబి రాంబాబు, సఖి వన్ స్టాప్ సెంటర్ సిబ్బంది పాల్గొన్నారు.

## చిలకలూరిపేట మండల తెలుగుదేశం పార్టీ ఎస్.సి విభాగం

## కమిటీ మరియు తెలుగు మహిళ విభాగం కార్యవర్గాల ఎన్నిక ఏకగ్రీవం

చిలకలూరిపేట రూరల్, పెన్ పవర్, ఆగస్టు 22:

తెలుగుదేశం పార్టీ సంస్థాగత ఎన్నికలలో భాగంగా పార్టీ చిలకలూరిపేట మండల స్థాయి కార్యవర్గాల ఎన్నిక ప్రక్రియను పార్టీ శ్రేణులు ప్రారంభించడం జరిగింది. శుక్రవారం పార్టీ కార్యాలయంలో జరిగిన సంస్థాగత ఎన్నికలో భాగంగా చిలకలూరిపేట మండల ఎస్.సి సెల్ కార్యవర్గాన్ని మరియు తెలుగు మహిళా విభాగం కార్యవర్గాన్ని పార్టీ శ్రేణులు ఏకగ్రీవంగా ఎన్నుకోవడం జరిగింది. చిలకలూరిపేట మండల ఎస్.సి సెల్ కమిటీ అధ్యక్షులుగా అరిగిల కోటేశ్వరరావు, ప్రధాన కార్యదర్శిగా జూపూడి సురేష్ లను ఎన్నుకోవడం జరిగింది.

అలాగే చిలకలూరిపేట మండల తెలుగు మహిళా విభాగం అధ్యక్షులుగా చాగంటి రమాదేవి ,ప్రధాన కార్యదర్శిగా మొండిద్దు జయలక్ష్మి ను ఏకగ్రీవంగా ఎన్నుకోవడం జరిగింది. ఈ సందర్భంగా ఎంపిక కాబడిన నేతలు మాట్లాడుతూ తమ నియామకానికి సహకరించిన మాజీ మంత్రి వర్మలు, స్థానిక శాసన సభ్యులు ప్రతిపాటి పుల్లారావు గారికి తమ ధన్యవాదాలను తెలియజేశారు. ఎన్నిక కార్యక్రమంలో నెల్లూరి నదాశివ రావు, షేక్ కరీముల్లా, జవ్వాజి మదన్ మోహన్, బడుగు జాకబ్ రాజు, చిలకలూరిపేట మండల సమన్వయ కమిటీ తదితరులు పాల్గొనడం జరిగింది.







# ప్రతి అడుగు ప్రజల కోసమే ప్రజా సమస్యల పరిష్కార వేదిక

నరసరావుపేట నియోజకవర్గ తెలుగుదేశం పార్టీ కార్యాలయంలో



పెన్ పవర్ నరసరావుపేట ప్రతినీధి ఆగస్టు 22

నరసరావుపేట శాసనసభ్యులు ఎమ్మెల్యే డాక్టర్ చదలవాడ అరవింద బాబు ప్రజా సమస్యల పరిష్కార వేదిక కార్యక్రమం శుక్రవారం నాడు పార్టీ కార్యక్రమంలో నిర్వహించారు. టీడీపీ కార్యాలయంలో ఏర్పాటు చేసిన ప్రజా సమస్యల పరిష్కార వేదికలో ఆయన మరోసారి తన



ప్రజాసేవా పట్ల ఉన్న నిబద్ధతను చాటుకున్నారు. ఈ కార్యక్రమానికి నియోజకవర్గంలోని పలు ప్రాంతాల నుండి సుమారు 150-200 మంది ప్రజలు హాజరై తమ సమస్యలను ఎమ్మెల్యేకు నేరుగా సమర్పించారు. ప్రజలు ప్రధానంగా గ్రామీణ రహదారుల మరమ్మత్తులు, తాగునీటి సమస్యలు, విద్యుత్ సరఫరా అంతరాయాలు,

ప్రభుత్వ పథకాల అమలులో ఆటంకాలు, ఆరోగ్య సేవలు, రైతుల ఇబ్బందులు వంటి అంశాలను ప్రస్తావించారు. డాక్టర్ చదలవాడ ప్రతి ఫిర్యాదును జాగ్రత్తగా విని, సంబంధిత శాఖ అధికారులను తక్షణమే ఫోన్ ద్వారా సంప్రదించి సమస్యల పరిష్కారానికి ఆదేశాలు జారీ చేశారు. గత వైసీపీ ప్రభుత్వ వైఫల్యాల కారణంగా ఈ ప్రాంతంలో అనేక సమస్యలు మిగిలి ఉన్నాయని ప్రజలు తెలియజేయగా, వాటిని పరిష్కరించడంలో తాను కట్టుబడి ఉన్నానని ఎమ్మెల్యే స్పష్టం చేశారు. ఎన్నికల్లో విజయం సాధించిన తర్వాత కూడా అధికార పక్షంలో మాత్రమే కాదు, ప్రజా సమస్యల పరిష్కారమే తన ప్రధాన లక్ష్యమని ఆయన మరోసారి స్పష్టం చేశారు. గత ఆరు నెలల్లోనే ఆయన నేతృత్వంలో: దాదాపు 100 కిలోమీటర్ల రోడ్ల మరమ్మత్తులు, 10 గ్రామాల్లో తాగునీటి సౌకర్యం, 5 ప్రభుత్వ పాఠశాలల సౌకర్యాల మెరుగుదలవంటి పలు అభివృద్ధి కార్యక్రమాలు పూర్తి చేశామని అని చెప్పారు. ప్రజా సమస్యల పరిష్కారం, నియోజకవర్గ అభివృద్ధి కోసం తన పోరాటం నిరంతరంగా కొనసాగుతుందని ఎమ్మెల్యే డాక్టర్ చదలవాడ అరవింద బాబు హామీ ఇచ్చారు.

## నరసరావుపేట మున్సిపాలిటీ అభివృద్ధికి సహకరించండి

రూ. 4కోట్ల నిధులు ఇవ్వాలని రాష్ట్రం పురపాలక, పట్టణాభివృద్ధి శాఖ మంత్రి పొంగూరు నారాయణను

కోరిన నరసరావుపేట ఎమ్మెల్యే డాక్టర్ చదలవాడ అరవింద బాబు

డివిజన్ వన్ శానిటేషన్ విభాగాన్ని ఆకస్మికంగా సందర్శించిన మున్సిపల్ చైర్మన్



చిలకలూరిపేట రూరల్, పెన్ పవర్, ఆగస్టు 22:

శుక్రవారం మున్సిపల్ చైర్మన్ డివిజన్ వన్ శానిటేషన్ విభాగాన్ని ఆకస్మికంగా సందర్శించారు. ఈ పర్యటనలో ఆయన సానిటరీ సిబ్బందితో మాట్లాడి వారి సమస్యలను అడిగి తెలుసుకున్నారు. సిబ్బంది తమ పనిలో ఎదురవుతున్న పలు సమస్యలను, అవసరాలను చైర్మన్ షేక్ రసాని దృష్టికి తీసుకెళ్లారు. ఈ సందర్భంగా చైర్మన్ మాట్లాడుతూ, సిబ్బంది చెప్పిన సమస్యలను శాసనసభ్యులు మరియు కమిషనర్ దృష్టికి తీసుకువెళ్లి, వాటిని పరిష్కరించడానికి తక్షణ చర్యలు తీసుకుంటామని హామీ ఇచ్చారు. పట్టణంలో పరిశుభ్రతలో పాఠశాలల్లో కార్మికుల పాత్ర ఎంతో కీలకమని ఆయన అన్నారు. వారి సంక్షేమం కోసం మున్సిపల్ పాలకవర్గం ఎల్లప్పుడూ కృషి చేస్తుందని తెలిపారు. శానిటేషన్ ఇన్స్పెక్టర్ రమణారావు, మేట్రిలుసిబ్బంది ఉన్నారు.

‘కామాక్షి దేవరాజు’ అద్దె ఇవ్వడు, ఖాళీ చేయడు

భవన యజమాని గగ్గోలు

చీరాల, పెన్ పవర్, ఆగస్టు 22

చీరాలలోని కామాక్షి హాస్పిటల్ ఎం.డి. తాడివలస దేవరాజు తనకు ఏడాదికాలంగా కోటి రూపాయలకు పైగా అద్దె బకాయి పడడమే కాకుండా భవనాన్ని కూడా ఖాళీ చేయకుండా ఇబ్బంది పెడుతున్నారని ఆ ఆసుపత్రి ఉన్న గణేష్ టవర్స్ యజమాని బుద్ధి వెంకటరావు శుక్రవారం మీడియాకు చెప్పారు. అంతేగాక వాస్తవాలను వక్రీకరిస్తూ సోషల్ మీడియాలో తనపై దేవరాజు దుష్ప్రచారం సాగిస్తున్నాడన్నారు. తన భవనాన్ని కూడా కట్టా చేసే ఎత్తుగడలు ప్రారంభించాడని ఆరోపించారు. అగ్రిమెంటు గడువు ముగిసినా, తన రెన్యూవల్ చేయకపోయినా అక్రమంగా తన భవనంలో ఉంటున్న కామాక్షి హాస్పిటల్ ను ఖాళీ చేయించాలని, తనను బెదిరింపులకు గురి చేస్తున్న దేవరాజు పై చర్యలు తీసుకోవాలని ఆయన అధికారులకు విజ్ఞప్తి చేశారు.



పెన్ పవర్ నరసరావుపేట ప్రతినీధి ఆగస్టు 22

నరసరావుపేట శాసనసభ్యులు డాక్టర్ చదలవాడ అరవింద బాబు శుక్రవారం రాష్ట్రం పురపాలక, పట్టణాభివృద్ధి శాఖ మంత్రి పొంగూరు నారాయణను ఆయన క్యాంపు కార్యాలయంలో కలిశారు. నరసరావుపేట మున్సిపాలిటీలో అభివృద్ధి పనులు, డ్రైనేజీ వ్యవస్థ నిర్మాణం, మరమ్మత్తుల కోసం అవసరమైన నిధుల విడుదల కోసం ఎమ్మెల్యే ఈ సందర్భంగా మంత్రిని కోరారు. నరసరావుపేట మున్సిపాలిటీలో మౌలిక వసతుల కల్పన మరియు ప్రజల సౌకర్యాల అవసరమైన అభివృద్ధి పనులను



వేగవంతం చేయడానికి నిధులు కీలకమని డాక్టర్ చదలవాడ అరవింద బాబు మంత్రికి వివరించారు. ముఖ్యంగా డ్రైనేజీ వ్యవస్థ మెరుగుదల మరియు మరమ్మత్తులకు తక్షణ నిధుల అవసరాన్ని ఆయనకు చెప్పారు. ఈ విజ్ఞప్తికి మంత్రి నారాయణ సానుకూలంగా స్పందించారు అని అన్నారు. నరసరావుపేట మున్సిపాలిటీలో అభివృద్ధి పనుల కోసం నిధులు విడుదల చేయడానికి తమ ప్రభుత్వం కట్టుబడి ఉందని హామీ ఇచ్చారన్నారు. అయితే ఈ పనులకు సంబంధించిన వివరణాత్మక ప్రతిపాదనను పురపాలక శాఖకు పంపించాలని మంత్రి ఎమ్మెల్యేను కోరారు. ఈ ప్రతిపాదన ఆధారంగా నిధుల కేటాయింపు ప్రక్రియను వేగవంతం చేస్తామని ఆయన స్పష్టం చేశారన్నారు. నరసరావుపేట పట్టణ అభివృద్ధికి ఈ నిధులు కీలకమని ఈ సమావేశం ఫలప్రదంగా జరిగినట్లు డాక్టర్ చదలవాడ అరవింద బాబు తెలిపారు. త్వరలోనే అవసరమైన ప్రతిపాదనలను సిద్ధం చేసి పురపాలక శాఖకు సమర్పించనున్నట్లు ఆయన వెల్లడించారు. ఈ చర్యలు నరసరావుపేట పట్టణ ప్రజలకు మెరుగైన మౌలిక సదుపాయాలను అందించడంలో దోహదపడతాయని స్థానికులు ఆశాభావం వ్యక్తం చేస్తున్నారు.

## పేట పట్టణంలో అక్రమ నిర్మాణాల తొలగింపు



చిలకలూరిపేట రూరల్, పెన్ పవర్, ఆగస్టు 22

చిలకలూరిపేట : పట్టణంలో ట్రాఫిక్ సమస్యలు, రోడ్డు ప్రమాదాలకు కారణమవుతున్న అక్రమణలను తొలగించేందుకు అధికారులు చర్యలు చేపట్టారు. నరసరావుపేట సెంటర్ నుంచి బైపాస్ వరకు ఉన్న రోడ్డుపై అక్రమంగా నిర్మించిన దుకాణాలు, ఇతర నిర్మాణాలను తొలగించాలని టౌన్ ప్లానింగ్ విభాగం నిర్ణయించింది. ప్రజల భద్రతను దృష్టిలో ఉంచుకుని, ఎటువంటి ప్రమాదాలు జరగకుండా, ట్రాఫిక్ అంతరాయం లేకుండా ఈ అక్రమణల తొలగింపు ప్రక్రియను



చేపట్టాలని అధికారులు స్పష్టం చేశారు. ఈ ఆదేశాల మేరకు, టౌన్ ప్లానింగ్ అధికారులు ఈ రోజు నరసరావుపేట సెంటర్లోని భారత్ పెట్రోల్ బంక్ వద్ద అక్రమణలను తొలగించడం ప్రారంభించారు. ఈ చర్య వల్ల పాదచారులు, వాహనదారులు సురక్షితంగా ప్రయాణించేందుకు అవకాశం ఏర్పడుతుందని అధికారులు తెలిపారు. ఇలాంటి చర్యలు భవిష్యత్తులో కూడా కొనసాగుతాయని, పట్టణాన్ని మరింత సురక్షితంగా, ప్రణాళికాబద్ధంగా అభివృద్ధి చేసేందుకు కృషి చేస్తామని వారు పేర్కొన్నారు.

## బిజెపి రాష్ట్ర ముఖ్య అధికార ప్రతినిధిగా

వల్లూరు జయప్రకాష్ నారాయణ

పెన్ పవర్ , గుంటూరు, ఆగస్టు. 22.

ఈరోజు బిజెపి రాష్ట్ర కమిటీ ప్రకటించిన దాంట్లో జిల్లాకు చెందిన వల్లూరు జయప్రకాష్ నారాయణ ముఖ్య అధికార ప్రతినిధిగా రాష్ట్ర ఉపాధ్యక్షులు బి.కె. శివన్నారాయణ రాష్ట్ర ఐటీ సెల్ కన్వీనర్ గా మకుటం శివ లను నియమించారు. వల్లూరు జయప్రకాష్ నారాయణ బిజెపి రాష్ట్ర కార్యదర్శిగా రాష్ట్ర అధికార ప్రతినిధిగా పనిచేశారు 2019లో గుంటూరు పార్లమెంట్ సభ్యులుగా పోటీ చేశారు బిజెపి రాష్ట్ర అధ్యక్షులు పి.వి.ఎస్. మాధవ్ కమిటీలో ముఖ్య అధికారి ప్రతినిధిగా వల్లూరు జయప్రకాష్ నారాయణను నియమించడం వల్ల గుంటూరు జిల్లా బిజెపి శ్రేణులు హర్షం వ్యక్తం చేస్తున్నారు.



బాపట్ల బదిరుల పాఠశాలలో చిరంజీవి జన్మదిన వేడుకలు..



పెన్ పవర్ బూర్లో బాపట్ల ఆగస్టు 22

మోగాస్టార్ చిరంజీవి జన్మదిన వేడుకలు శుక్రవారం బాపట్లలోని బదిరుల పాఠశాలలో జనసేన, అఖిల పౌండేషన్ ఆధ్వర్యంలో ఘనంగా నిర్వహించారు. చిరంజీవి వుడ్డీనరోజు సందర్భంగా బదిరుల పాఠశాలలో విన్నకోట నురేష్ కేక్ కట్ చేసి విద్యార్థులకు, జనసేన కార్యకర్తలకు, చిరంజీవి అభిమానులకు పంచిపెట్టారు. అనంతరం విద్యార్థులకు అన్నదానం చేశారు. ఈ కార్యక్రమంలో చిరంజీవి అభిమానులు, జనసేన నాయకులు, కార్యకర్తలు, అఖిల పౌండేషన్ సభ్యులు పాల్గొన్నారు.

ఆస్తి పన్ను ఆస్తి యజమాని పేరుతోనే ఉండాలి -కమిషనర్ పులి శ్రీనివాసులు



పెన్ పవర్, గుంటూరు, ఆగస్టు. 22

ఈ నెలాఖరు లోపు స్థానిక వార్డ్ సచివాలయంలో దరఖాస్తు చేయాలని కమిషనర్ పులి శ్రీనివాసులు శుక్రవారం ఒక ప్రకటనలో తెలిపారు. ఈ సందర్భంగా కమిషనర్ మాట్లాడుతూ, జాతీయ స్థాయి కార్యక్రమంగా సెప్టెంబర్ 1 నుండి నవ్లా (నేషనల్ జియోస్పేషియల్ నాలిడ్స్ డేస్) ల్యాండ్ సర్వే ఆఫ్ అర్బన్ హాబిటేషన్ ప్రకారం రీ సర్వే జరుగుతుందని, సదరు సర్వే మేరకు ఆస్తి పన్ను కల్లిన్ వారికి ఓనర్ షిప్ కార్డ్ జారీ చేయడం జరుగుతుందని పేర్కొన్నారు. కనుక నగరంలో ఇప్పటికే రిజిస్ట్రేషన్ జరిగే సమయంలోనే ఆలో మ్యూటేషన్ జరుగుతుందన్నారు. ఇప్పటికే రిజిస్ట్రేషన్ జరిగి ఆస్తి పన్నులో పేరు మార్పు కాని వారు ఈ నెలాఖరు లోపు వార్డ్ సచివాలయంలో అడ్మిన్ కార్యదర్శికి అటెన్షన్ చేసిన రిజిస్ట్రేషన్ దాక్కుమెంట్, ప్రస్తుత ఆస్తి విలువ (మార్కెట్ వ్యాల్యూ) సర్టిఫికేట్, సెల్ఫ్ డిక్లరేషన్, బకాయిలు చెల్లించిన ఆస్తి పన్ను రశీదు, ఆస్తి యజమాని ఆధార్ నకలు కాపీలను అందించి దరఖాస్తు చేయాలన్నారు. వివరాలకు స్థానిక రెవెన్యూ ఇన్స్పెక్టర్లను సంప్రదించాలని తెలిపారు.

టీడీపీ కార్యాలయంలో మోగాస్టార్ చిరంజీవి జన్మదిన వేడుకలు ఎమ్మెల్యే గళ్ళా మాధవి.



పెన్ పవర్, గుంటూరు, ఆగస్టు. 22.

గుంటూరు పశ్చిమ నియోజకవర్గ టీడీపీ కార్యాలయంలో మోగాస్టార్ చిరంజీవి జన్మదిన వేడుకలు శుక్రవారం ఘనంగా నిర్వహించారు. ఈ వేడుకలకు గుంటూరు పశ్చిమ ఎమ్మెల్యే గళ్ళా మాధవి ముఖ్య అతిథిగా హాజరై కేక్ కటింగ్ చేశారు. ఈ సందర్భంగా ఎమ్మెల్యే గళ్ళా మాధవి మాట్లాడుతూ, మోగాస్టార్ చిరంజీవి సినీ రంగంలోనే కాకుండా సామాజిక సేవలో కూడా అగ్రగణ్యునిగా నిలిచారని తెలిపారు. ప్రజలకు స్పృహనిచ్చే నాయకుడిగా ఆయన ప్రత్యేక స్థానం సంపాదించుకున్నారని, చిరంజీవి ఆరోగ్యంగా ఉండి మరింతే శుభకార్యాలకు నిదేపించాలని ఆకాంక్షించారు. సమాజానికి మార్గదర్శకుడైన ఆయన మరిన్ని శిఖరాలను అధిరోపించాలని ఎమ్మెల్యే గళ్ళా మాధవి ఆకాంక్షించారు. ఈ కార్యక్రమంలో ఆళ్లహరి, ఉల్లి గోపాల్, మల్లిక మరియు మల్లె ఈశ్వర్, జనసేన పార్టీ నేతలు, అభిమానులు పెద్ద ఎత్తున పాల్గొన్నారు.



